
अका बांगर बैलान 
आतांच दावे तोडलां 
गवण मोडून 
भल्ल्या गोठ्यांतल्यान ... 


बैल उबी दोंड हुपून गेलो 
रूखां - झोपां माड्डीत गेलो 
शिंगार रगत माखयलें 
कपलार तिबे सोबयले . 


बैल . शिरेर मदेल्लो 
बैलान फेंकर गाजयलो 
बैलान पागोच बदल्लो . 


बैलान जू शेडायलें 
नांगर - गुटे मोडयले 
बैलान किरय किरयले 
घट थंय जिरयलें . 


कासरे कानयेक बदना 
बैल चेचूक जमना 
बैल विकूक फावना . 


गा आमी राखणे 


बैलाक म्हज्या किरोंवदी 
जाय तसो मिरोंवदी .... 


बैल फुडल्या पाडव्या येवचोना 
पूजेखातीर तिश्टचोमा 
जाय तसो जाय तेन्ना येतलो 
शिंगां दाखोवन पुजून घेतलो . 
बैल म्हज्या बावन्न कुळांचो उद्धारी 
बैल म्हज्या कुळाचो वारस . 


० ० 


गा आमी राखणे 


६ 


आमी कोण .... 


आमी कोण ... 
हाजी जाप तुमकां काळूच दितलो 
अशें आमी म्हणचेनात . 
ती आमीच दितले . 


आमी , आमी न्हय जाल्यार 
काडोन वतले 
आमचें नांवनिशाण 
आमच्याच हातांनी धुवन वडयतले . 


वेदनांचो आख्खो दर्या 
जाणी मोन्यानी पिवन वडयला ते आमी : 
तांबडे मातयेकडचे इमान 
जाणी आजून घाणांक दवरूंक ना , 
ते आमी . 


आमी कोण ? 
खंयच्या वाडवडिलांच्या दायजाची 
मिरास मिरोवपी तिब्याधनी न्हय 
कोणा दायजी गोत्राच्या पालवान 
बोडकां वयर सारपी परधिगे न्हय . 


क 


गा आमी राखणे 


कोणाच्या सोयरोटान चटावपी । 
आमच्यो जीबो न्हय , 
कोणाचे पावले चवलेक भुलपी 
आमची पावली न्हय . 


ही शिरंतरांपेजल्यार 
भळभळटलो तो तांबडोभडंग रसरस , 
ह्या दोळ्यांच्यो मुंडळ्यो फोडल्यार 
तातूंत जळटलो तो 
मळबाच्या ध्यासाचो वसवस . 
ह्या कानाच्या पड्ड्यार तोणी माल्यार 
घुमतली ती 
साता समुद्रां पलतडची गाज . 
आमी थोडे उसरां पावले ; 
पुण उसरां येवपी पावसांत लेगीत 
आसता तुफानाचे बळगे . 
आमी येवचे आदि 
जाणी दुर्बळ कुडींतलो रगताचो निमाणो 
थेंब पासून खर्शनासताना घोटलो 
मर्णाच्या निमाण्या खिणामेरेन 
जाणी तांका माथ्या वयले वजे 


गा आमी राखणे 


८ 


सकल दवरूंक दिले ना 
त्या समेस्तांक 
गुन्यांव भोगोस ....... ! 


खऱ्यांनीच सांगतां , 


थाव लागनाशिल्ल्या 
ह्या अथांग काळजांत 
सूडाची किटाळूय उसळना . 


आमच्या जल्मावेळार 
आवयच्या वेणांचे आंगलें 
आमी आंगांत घातलां म्हणून जायत .... 
ह्या संवसारांत येतनाच 


खोपीच्या बुराकांतसून 


सूर्याचे बीब 
आमच्या दोळ्यांक भिडले 


म्हणून जयात .... 


०० 


. 


चमार 


गा आमी राखणे 

म्हज्या घराची वळख 


गायच्या पान्यांची धार 
कासांडेंत वाजताली 
अशे दुदके सकाळी 
हांवें घर सोडले . 
आंगणांतलो चांफो 
उलगंक नाशिल्लो 
पोरसांतले दवा - थेंबे 
वाळगूंक नाशिल्ले . 
ण्णवद वसांचो आजो लेगीत 
पोल्ल्याचो उठिल्लो 
तुळशीक प्रदक्षणा घालताना 
बापायच्यो बोरीन बोरी 
मेजूक येताल्यो . 
घरवांसो करकरताना 
पावलां धजताली अशें न्हय 
पुण ह्या घराची वळख 
कोणांक तरी करून 
दिवपाकच जाय आसली . 


० ० 


गा आमी राखणे 


म्हजी आवय 


कण्णो घेवन शेतामदी 
सगळ्यांच्या देवतली आदि 
शेवार खेव म्हजी आवय 
केन्ना लेगीत करचीना . 


भांगरावरी पिकता शेतां 
लुंवणेक आवय वतली वोतां 
दिसावड्याचे आडांव जायत उणे 
खेपले बगर रावचीना . 


निवळ नितळ आसत मनां 
घोळोवक दितली आयदनां 
अडचत जरी हात कोणां 
दोड घेवन वतली तेन्ना . 


भोंवतली आवय काजुनी 
मुट्टे पुंजायत वज्यांनी 
सांगनासताना बी बळशात 
तोंडांत घालूंक मेळचीना . 


आसत कोणय वाटसुरो 
ताने भुकेन जाल्लो पुरो 

ताळो ओलो केले बगर | 
पावल उखलूक दिवचीवा . 
सोयरो जरी आसलो खरो 
पिवून जर येत सोरो 
दारांत रावन आवय म्हजी 
हुंबरो हुपूंक दिवचीना . 


गा मामी राखणे 


१२ 


आजयेची काणी 


थंय आजी तेन्ना 
मांडी मोडून काणी सांगताली , 
रानांत भोंवल्ल्या सारखो 
हात माथ्यांत भोंवतालों . 
शेता - बांदार कोले कुयेताले 
आजी सांगताली , पावस पडटलो 
तेन्ना खऱ्यानीच दडकेर 
नळे वाजताले , पांखें सरसरतालें . 
तेन्ना राजकुंवरीक - काणयेंतले 
भांगराचे कोंगरे केस आसताले 
तरी आसताना ती न्हाताली 
व्हांवते न्हंयेर - तिजो गळिल्लो केस 
त्याऽऽ राजकुंवराचे गरयेक लागपाखातीर 
आनी अचूक फारावतालो . 
तोको सदाच तिनसना 
मिठाक वयतालो रडत .... 
आजी सांगताली , तो मीठ हाडूंक गेल्यार 
संवसार बुडटलो ह्या खिणांक ; पुण 


तो केन्ना पावना . 


गा आमी राखणे 


१३ 


भिरांत दिसताली तेन्ना जा 
संवसार - बुट्टेची , गळोभर उदकाची . 


थय तेन्ना ती 
आजयेची काणी 
हांगा आता ह्यो उवो 
केसा कणकणी . 


कोले रडना , कित्याक रडचे ताणी .. 
शेताबांद नासताना . 
केंस नाशिल्ल्यो राजकुंवरी 
न्हाता दिसा उजवडी लज सोडून 
सांठयिल्ल्या कोणांत 
गरवली नासताना . 
तोको मिठाक वचना तरी 
संवसार बुडटा - चलता बोलताना 


TE 

पाडेल्यानो .... 


तुमी पाडून चलात 


पाडेल्यानो ... तुमी पाडून चलात 
माथ्यार दिसावडो मारून चलात 
फाटी वळून पळोव नाकात 
कोणे कोणांक नाडले 
कोणे कोणांक बेणले 
तुमी फकत नाल्ल कोंचले 
देंठांतल्यान 
पेंडी तोडल्यो मुळांतल्यान ........ 
खय कितें व्हांवले 
तुमकां कांयच नाका 
तुमच्या नितळ मनांक 
कांयच खुपूंक नाका . 
नाल्लांचे राशीर 
कोसळचे नाल्लांनी 
वट्ट रास मेजची 
मुंजीच्या चुट्यांनी 
बोंड्यान बोंडो तिजून घेवप 
वांज मोडक मोखून दिवप 


गा आमी राखणे 


१५ 


कोणे कोणांक दिवची चीट 
वट्ट रक्कम बाकी अदिक देंठ 
पिळग्यांचो हिशोब तुमकां नाका 
फुडले खेपे कावथो पाडूंक 
विसरूं नाकात . 
पाडल्यानो , तुमी पाडून चलात 
माथ्यार दिसावडो मारुन चलात . 


१६ 


गा आमी राखणे 


थाव लागतां लागना 


म्हज्या मलप्या कवडुलांत 
अक खय बावली आसा 
म्हाका मुजो दुबाव येता ... 

॥ २ ॥ 
कुळागरां वाडली माडी 
चड कित्याक घेता धोल 
सांबाळ बाये , वचत तोल 
कुळागरा वचत मोल . 


चान्न्याराती 


सर्ग भूयैर , 


सुरंगीच्या झाडापोंदा 
यादींचे वळेसर ... 


॥ ४ ॥ 


जीणेचे पलतडी 
वीणेचे गीत 
सुरांक आज भाव ना 
म्हाकाच आज हांव ना 


गा आमी राखणे 


बसलां तुजी वाट पळयत 
केना उदेंतले .... 
अस्तंतेचे रंग 
पोल्यार तुज्या घोटयत 


॥ ६ ॥ 


म्हज्या काळजार हात दवरुन 
तूं परमाण जालें . 

- तुजेर मोग केलोच ना 
केदी फट ....... 


सांजवेळ दर्यावेळ 
धव्या ल्हारा मोगऱ्यांपटी 
खोप्यांन माळून यो गो भेटी . 


॥ ८ ॥ 


आज भाग्याक मुक्ती मेळून 
सभाग्यान माल्लो उलो 
सापांतलो उजून हांव 
तिज्या ओंठावेलें अमृत पिलों 


१८ 


गा भामी राखणे 


॥ ९ ॥ 


तुजें म्हजे नातें 
जगवल्लया दिठींचे , 
केळम्याच्या शिषडेत 
भांगर सासणाचें ........ ? 


॥ १० ॥ 


रात पांगळी पांगळी 
वात सोंपता सोपना 
प्रीत कोवळी आंबुळी 
दिठी मिठीत धरना 


बामाघूम रसातळी 


थाव लागतां लागना 


o 


गा आमी राखणे 


२१ 


तुजें येवप .... 


तुज्या येवपाक अर्थ आसा 


चढ्या काठाचो , 


तुज्या रावपाक सोपूत आसा 


तुट्ट्या देठाचो . 


. 


तुज्या यवपांत 
बचकभर आबोल्यांकय 


गंध फुटत .... 
पोसोभर चान्न्यातय 
खळे भरत ... 


तुज्या येवपांत पैसावत्या अंतराच्यो 
कुरवो आसत --- 
तरी तूं यो . 


कारण 


तुज्या येवपाक अर्थ आसा .... 
तुज्या रावपाक सापूत आसा .... 


०० 


गा आमी राखण 


गोरवां 


गोरवां 


गोरवां : नाका मुखावयले 
पायणीन वचपी 
पावलां आशी कुशीक वडयनासताना . 
बसल्यार मूस शेपडी फापुडपी 
( तुमी मुसांक फारान मारशात ) 
झुंडीत शिंगार शिंग आदळटा 
हे खबर आसूनय 

जना 
खड्ड्यार खड्डो आदळपी खिणांत 


yho 


- 


' कोण शिरेर मदेल्यार 
धा जाणांक उदक दाखोवपी 
फायचे मात येवजिनासताना . 
जिरल्या उपरांत खुमखुमी 
अके हारीन दोंगर चडपी . 
दोंगरआडे हुपून मागीर 
आमोरेचेरं सहजतायेन 
सांजपारा घरा वळपी 
गेतां गेतां जुळोवन घेवपी 
( तुमकां जमत ....... ) 


गा आमी राखणे 


२१ 


अके गवणींत सोंडा घालून 
ऐस - पैस थपकण मारपी 
फकत चाबडायिल्लबाचोच रवंय करपी 


दिसा उजवडी कोण कोणाचेर 
चडला जायत शिरेभारान 
कोणांकय दिसूये अनैनिकपणान . 


गोरवां शेण हागपी 
शेण मस्तुवपी रितभात नासताना ; 
पुण तोंडांत केन्ना घालचीना . 


गोरबांच्या राज्यान 
गोरवांच्यो वांटो , गोरवांच्यो पायणी 
खयच्या हक्कान , कोणाच्या माथ्यार 
तांची जायणी .... 


०० 


२२ 


गा आमीराखणे 


आता अशें सदळ रावय ना 


देवाधर्मी सांगता , 
आमी सदचे वाटेन चलताले 
तर हाणीच सांगते , ही वाट तुमचे खातीर 
मकेळी . तुमी आता मादच हात उबारुन 
घोशणा दिवप ना . 


आमी ' आ ' म्हणून हात सैल सोडले , तर 
मुखार हुपूक येना असलो दुरीग 
शेकानशेक पातळ्ळा . 


आमकां घोशणां दिवचीच पडली , 
भावानों , हो दुरीग 
आमची राखण करूंक न्हय . 


कालसांवा शिवताना 
मुखार बुराक दवल्लेलेच 
तशेच मुतून निखळावन काडलो 
दुरगाचो फातरान फातर 
तर - ह्या लख्ख उजवाडांत 
वसविळीच्या कैलेंडराची पानां फडफडटांन 
हे वाटची वळख धडटा . 


गा आमी राखणे 


२३ 


आता कोणाचेर भरवसून अशें 
सदळ रावपना . 
फुडल खेप आमी 
तकल्यो आनी हातांचो गुणाकार करतले 
आनी 
फकत हाताची मनगटांच जमेक धरतले . 


C 


C 


२४ 


मा आमीभाखणे 


कृश्ण : १ 


पणसा पानां गोरवां Phaptopati 
पडवेतल्या रानां 
तानेल्ली वासरां 
उदक पिती वायनां 


यशोदेची नदर 


कृश्णाल्या पावला ........ 


०० 


गा आमी राखणे 


२५ 


कृश्ण : २ 


कोंड अशी यमुनेची जय 
पावलां रेखी राधेची 


कानाच्या पैलतडी 


कृश्ण वेणू सूर काडी जान 
काठ कृश्ण ..... वाट कृश्ण 


कोंड कृश्ण 


..कृश्ण कृश्ण ..... 
कृश्ण राधा ...... राधाकृश्ण ... 


० 


0 


२६ 


गा मामी राखणे 


वनवासी 


कोणे मारिल्ली गा खुंटी 
कोणे जोडिल्ली गा मठी 
कोणे हातासले गा आतां 
चारी बाटां दळीद्र वोतांना 
कोणे वसयल्ली गा थळां 
तकल्यो शेपड्यो हाडून फळा 
आतां मठयेचो गा धनी 
धांयदिकां असो रानी ... 


०० 


मा आमी राखणे 


२७ 


दिस्टावो 


O 


मन व्हांवले निर्मळे 
खेद खंत गेली तळा 
आत्मो ओपलो ओपलो 
भगवंताच्या पायकमळा 
दिव्य दिठयेच्या पावला 
पांडुरंग म्हज्या दोळ्यां ... 


/ 


०० 


गा आमी राखणे 


तुक्या 


तुक्या गांयितां गायितां 
मनां कांसरो गळीला . 
नामां और कुटियेला 
तुक्या भिडलो आभाळा 
हांवें ताज्या चरणातळा 
म्हजो शेजार वसयिला .... 


गा आमी राखणे 


अशी फुलां ओपताना 


॥ १ ॥ 
अशी फुलां ऑपताना 
दुबावान पळोव नये पुजायान 
गर्भकुडीतल्या सपनांक मागीर 
भरदिसा धार वता 
जोरगतीच्या भाराची 
दोळ्यांत मागीर फुलां जातात . 

॥ २ ॥ 
काळाचो कितें भरंवसो .... 
जायत हांव 
ह्याच खिणाचो उगडासदार . 


दोन स्वासांचो मेळ 
जालो उस्वासांचो खेळ 
अशी खाया उदका और 
तळा धुंवले अशे भोंवरां 
दोन पैसावल्यो तडी 
अश्यो दिठींच्या अस्वडी 
मागीर स्वासाचींच ल्हारा 
स्वासाचींच ल्हारी ..... 


गा आमी र.खणे 


त्या मोडणार 
नाका गो भेट्रंक 
सामकींच आंगार येतात ... 


आज तें खयूय आसू 
ही तांबाशिल्ली आमोरी 
ताज्या ओठार अशीच सुजतली ..... 


॥६ ॥ 


तुगेर वचपाची वाट ना कळ्ळी 
म्हणून गेलों ना . 
तुगेर वचपाची वाट मळूळी 
म्हणून गेलों ना . 


॥ ७ ॥ 


जीणेतली सांज गो म्हजी 
झम झम झमता 
उगडासाची उतरां तुजी 
थेंब थेंब थेंबेता .... 

॥ ८ ॥ 
वेतली पावलां तुजी 
याद काळजान जागयत गेली 
तुजे टांय म्हजी याद 
वेवयल्या उदकावरी . 


गा आमो राखणे 


३१ 


॥ ९ ॥ 


फुलिल्ली फुलां गळतपासून 


म्हाका फुलां जमोवपाचो 


सोस लागला ; 


पुण फुलां नक्षत्रां कशी 
निखळतात देंठातल्यान 
आनी देंठाचे नातें 
आसता खंय काळजाकडेन . 


. 


३२ 


गा आमी राखणे 


हांव गरवली 


हांव गरवली आलतडयां 
धार्जण्या पलतडयां ...... 
खडपा वयली बसकण 


बळारध्यान गरवण 


खवळ खवळ खिणांक 
आयुश्य घेयन रिणांक 
ना विकप : ना पावणी 
कोणा खातीर गरवणी 
हड्डयार लाख भोपशी मिरयन 
कांळाचे रिण पावयन .... 

...... 


०० 


गा आभी राखणे 


देठांत तुटिल्ले आमी 


आमी देंठांत तुटिल्ली पाचवी पानां . 
दर अकल्याक पोट आसता 
अितलोच त्या तुटपाचो अर्थ . 
आमी खंयचेय वावटोळेत झिडप , 
धायदिकां शिंपडचें ; पुण 
तुटिल्लया देंठाची जाणीव ही जीण . 


वेळाकाळार आंगात वाव 
भरून उडूं येत 
अितली पावलां मेकळी आसची . 


कांय खिणांखातीर 
जमचे तुटिल्लयांनी रुखामुळांत 
देंठांच्या घायांक गवाय दवरून 
पोर्नीच काणी गावची 
थोडी उतरां अदल बदल करून . 


00 


३४ 


गा आमी राखणे 


कणयों 


जीणेंतलो सपना घांस 
वटांतलो उदका भास 


॥ २ ॥ 


अकदां मर्ण पळयलें वेतार 
पैस रावतां चार हातार 


॥ ३ ॥ 


अणभवाच्या ओंठावेलें 
उतर जेन्ना गळटा 
रंबकणांतले किडे आमी 
काळीज म्हमें पेट्टा 


॥ ४ ॥ 


मानेर जूं घेवनच 
मरड - रान पिकयलें 
तुज्या उतराफाळानच 
मन रे म्हजे जगावले 


गा आमी राखणे 


३५ 


म्हजी भूय तुजी भूय 
भिवलकाण्या घालून वंय 
चार पावलां फोण तुका 
हड्ड्यार घेवन वतलो खंय .... 


॥६ ॥ 


पट्टया पावला ना भरंवसो 
व्हांवत्या व्हाळार भरचो पोलो 


॥ ७ ॥ 


गोरवां आसा 


पुण पागो ना 


जीण आसा 


पुण जपत ना 


॥ ८ ॥ 


तुवेंच सांगली जैतावाट 
माल्ली कित्याक - चाटेर चाट .... 


तुवे मोखलो व्हायर 
तेन्नाच पडलों थायर 


गा आमी राखणे 


दाव 


तिनसांजच्या पारा रंगला 
कोयण्यां - बालां दाव 
बोंबलेच्या देठांतल्यान 
रोखून धल्ला स्चास 
अकूच दाव रंगू 
बाल माथ्यावयल्यान हु ' 
दिसाभरा पुंजी म्हजी 
अकाच खिणां फळू 
खोले sss ...... ? 


० ० 


गा आमी राखणे 


३७ 


स्त्राप 


तुज्या धनाच्या पोशांत 
म्हजी तट्टली आस 
सुवारथाचो स्राप 
जीणे म्हज्या ..... 
खिणां धन्य जाली दिठी 
अशी ब्रम्हांडाक मिठी 
उघड मूठ धांपले दोळे 
जल्म जल्मांचे दुवाळे 
पर्थी रखरखुंदी तळी 
आता कुटुंदिरे झोळी .... 


३८ 


गा आमीरखणे 


हांवच म्हाका .... 


१ 


शिंपयांचे धन म्हजे 
कुबेराचे राज्य 
काळादाढ्ये खिण खिण 
नाडलो म्हाका आज . 


२ 


पावला पावलाच्या उड्णांक 
अशी आंगावयलीं मोड्णां 
आत्मो असो वनरूख 
पानां पानां सपन फुलयत 
उजवाडाचे मातें रूजयत . 


३ 


३ 


मिर्गाचे पयलेच दडकेंत 
मनांतली सपनां 
घोडकां जावन किल्लली . 
आतां पानवले कुडीक 


गा आमीराखणे 


३१ 


भंय ना . 


-दुसऱ्या मिर्गामेरेन 


झडत रावन . 


४ 


तीन दोळ्यांचे कट्टेत 
म्हज्या वेताची भरण 
पावला पावलाच्या घरावेल्यान 
फाल्यांर आयचे मरण 
जीवीत खिणयाळे 
पुण हांव यात्रीक 
अनंताचो . 


५ 


जीणेतली दनपार 
दनपारचो कड 
सोसना . 
म्हजीच सांवळी 
हांव माड्डीतां 


उपाय ना . 


४० 


गा आमी राखणे 


६ 


ह्या अंतराळचो वेध 
म्हन्या हाताक गावना 
हे अनंत . 
ह्या आत्म्याचो सोद 
काय केल्यार लागना 
: ही खंत . 


७ 


पावलांचो मेळ 
वाटांचो घोळ 


पावलांक बाट सुटना 


घुस्मटला जीव 


वीख जालां पिंव 


पावलांक वाट फुटना 


८ 


तूं काळीज नाशिल्लो देव 
हांव जाणां ; पुण 
म्हाकाय उलोंवक काळीज ना . 


मा आमी राखणे 


४१ 


९ 


पाळण्यांतच आमी 
मर्णाचे वेध चोखिल्ले 
पावला पावलाचे परंपरेन 
काळीज शेकलें भाजले 
निजाचोच आत्मो खर 
आतां हे माचे दुवाळे 


: किंकोंत 


४२ 


गा आमी राखणे 


सावळ्यो 


चडटांच्या आंगा --- पांगा 
थरथरली ल्हारा ... 
फुटले हड्डे दया , 
तिनसांजच्या पारा 
उरफाटया पावलांच्यो 
लांब लांब सांवळ्यो 
शाकारिलुया मनां 
थेंब्या - थेंब्यां पोंवत्यो 


गा आमीराखणे 


४३ 


बळारी 


पार्दिकाच्या 
देठापावलांच्यो 
बळारी अश्यो -- बटमोगरी . 
सूर्य अस्तमतना 
दाच्या गळ्यां 
धवीफुल्ल माळ 

पिड्डूकांची . 


पुनवेची रूपां 
दडकावली ल्हारां खोपां 
मळबांत नाती - पडबिंबली . 


शिणलेली पाखां 
निस्ततली आता 
नक्षीदार सपनांपावलां - पैस गांवा . 


00 


गा आमीर खणे 


४४ 


तुजे पत्र पावले 


तुजे पत्र पावलें . तुर्वे बस्यला 

भावनांची उतरावळ आजून 
घडची आसा . 
उतरांकडेन आपालिपा खेळपाची 
हाली तुका संवयच जाल्या . 


दमळविरयत मळबांत 
आतां तुजी पावलां , काळजाच्या थेक्यार 
भरंवशाची नक्षत्रां जावन 
तूं अशें नदरे पैस आसूनय . 
पिश्या 
अशे रडपाचें नासता 
धायदिको पेटल्यात म्हूण ! 
सांजभांगेंत कुंकूम भरतल्या 
सूर्याक लगीत 
दीस सोसचो पडटा ... 


० ० 


गा आमी राखणे 


पटप : रगतांतल्यांन 


असल्या काळखांत 
सूर्याची वाट पळयत 
आमी तिश्टुंचेनात 
मनगटार मनगट घासून 
केंण पडले बगर 
बापायचे त्राद्ध वाडचेनात . 


पेटिल्लयांचो गोमोर जाता ..... 
सत हे मानूनय 
पेटले बगर रांवचेनात . 

आमच्या रगतांतलो थेंबान थेंब 
तिजून घेयात . 


० ० 


मा आमी राखणे 


४६ 


तीन कविता 


6 


१ 


सूर्या दर्यात बुडला 


दर्याच्या गभीरतायेची 
खर सोदूक . 


२ 


सय ऋतु गावन गेले 
पाचवें गीत सैमाचे 


सातव्या ऋतु वाट रखीत 
पाशाण आंमी सासणाचे 


३ 
देंठांतल्यान तुटून सूर्या 


दयांत गळ्ळा 


रातीच्या गर्भवासान 


फायचो दीस फळ्ळा . 


0 0 


गा आमी राखणे 


काल .... आज .... फाल्यां 


उदेंतेच्या सपनांक 
काळखाचे लाशें 
चौखुरल्या पावलांक 
उरफाटे फांशे : काल ! 


हाताच्या तायटार 
सपनांचो भाब 
खामसुत्री हांवच 
पावलांतूच जाग : आज ! 
गडे काय फाडे 
फाड्याचे आशे 


तरी खळ्यांत शिंवोर 
सूर्याफुलां पोशे : फाल्यां ! 


10000 


O 


गा आमीराखण 


४८ 


गिमाचे मिर्गाक पत्र 


मोगाळ मिक 
हांव वा ..... 
तुजो पाचवो संवसार म्हाका दोळ्यांत 
भरून 
घेवचो आसलो , 
पुण 

तें कोणांक सोसचना . 
ती अित्सा हांगाच पुरुन वतां . 
सैम सवे मांडून बसला ते तुजे वातीर 
हे हांव जाणां . 
देखून मान गणयनासतना बचप चड बरें . 
हांव वतना 
दर्याचे उदक लासतले ... 
झाडांचे स्वास अडटले 
नक्षत्रां पावतली .... तेन्ना तूं 
थंडशीतल वावाची पावली मारीत यो . 
त्या तळपटया सड्यार चार पोशे 
मोपून चल . ताण खूब सोसला . 
घडये तुज्या पावलान ताजे आशचो गर्भ 
फळाक येत . 


স্যা মামী বাবা 


चड झई नाका ... उगो 

उगो पडूं नाका 
तुज्या रावांत 
म्हजो उगडास कोणांक जांवचोना 
हाजी जतनाय घे . 
आनीक कितें ... 
म्हजेखातीर दोन दुकां गळयताना 
तोल बचूंक दिव नाका . 
तुजो , 
गीम . 

पावस ... अक लयबद्ध बंदिशी 
पावस .... शिरशिरी रुजोक्यो वीज 
रावस .... शिरंतर पेटोवी 

चूड 
पावस .... स्वास पोसोवपी बीज 
पावस .... दुकांची शिस्तबद्ध परेड 
पावस .... मनाचे कोंडीतलो 


अक गंभीर आवाज 


पावस ... तुटिल्या देठाची खंत 
पावस भुरगेपणांतली चंचळ वृत्ती 
पाबस .... तन्ने पणांतली मस्ती 
पावस --- जाण्टेपणांतली पिरंगण 


সু স্বার্জী ! 


११ 


दोन कविता 


१ 


गमाचे बोत 
मजे जिणेचें सत 
कशे मापचे .... 
कशे धापचे .... 


२ 


मिगांचे उले 
ओल्पार ओल 


चिप म्हाका 


भिजोवन गेले .... 
भिजोवन गेले .... 


गा आमी राम 


तूं आयलेंना 


तूं आयलेंना 
तशी न येव वी कारणां खूब आसतात 
उतराक जाग ना हेवूय अक कारण 
तुजी वाट प . यतालों . 
हे तुका खोकशे दिसप ! 
भल्ल्या कळशांत रंगहीन पाणयाची थरथर 
तुर्वे पळयल्या 
सुक्या पानांर झडटल्या दंवाच्या पावलाक 
तुवें केना कान दिला- ? 


1 


खदखदत्या आदना वयल्या 
धांपणाची अवस्था 
तुवे अणभवल्या - ? 
तूं मायलेना 
बोच गजाली निशेद म्हूण 

येवजल्यो . 
.... डायरेच्य अख्खा पानार वळींचो 
संदर्भ सोडून वाकड्या तिकड्या अक्षरांनी 
मनाची अवतीकाय दाखोवं येताली ... 
.... सवन रात बिअरीच्या रंगाक 
अिनाम दिवं येताली .... 


गा आमीराखणे 


..मळबांतलें अक अक नक्षत्र 
बाडयल्ल्याच्या झोकात 
सिगारेटची फिल्टरां 
पालोवं येताली ... 
.... म्युनिसिपालटीच्या रस्त्याची 
लांबाय रुंदाय 
मांकड्यांची निरांत घेना आसताना 
घोशीत करूं येताली .... 

..प्रत्येकाच्या घरांतलो ट्रान्झीस्टर 
बेसूर करूं येतालो 

- 
जणा अकल्याच्या पावलांचो ताल 
चुकोवं येतालो 
येवपाचे आसुनय तूं आयलेंना 
हैं अकेपरीन बरेच जाले 
तुज्या येवपाचे म्हत्व कळे . 

आज कोण तरी .... 
हो . रस्तो कोणें तरी 
आटोवन कलेा अठूक 
रस्त्यार अशी पाव घुस्पतात 
मेजार कोपांची वर्तुळां 
मेकामेकांत घुस्पुची तशी 
तशीच उतरां पांयांत पांय घुस्पावन . 
मारगा वयल्या विजेच्या खांब्या वयले दिवे 
' यस सर ' करीत तत्परतायेन 
मदी मदी अकामकाच्या भोकांत 


भोकां घालून . 


पयस थंय बिल्डींगो .... फरकांचो दाळा 
दाळसो . 
हे मळब अितले लागी ... अके दखलेन 
सगळी नखेत्रां कोंचून घालू येतात धर्तरेर 
कचाकऽऽच . 
सगले चित्र विचित्र . 
सेत , 
आज खंय तरी कोण 
पिला मानूंक जाय . 

जीण बारावल्या तांची 


को खबरुय ना 
तांकां बेक शेत आसले 
शेताक मेरो आसल्यो 
काय धरिल्ल्यो , कांय मानिल्ल्यो . 
ओके मामोरे 
लक्षुमिची पावलां वाजली 
सगळ्यांनी मजली ; पुण 
कोणें तिजलींना . 
ते भरकटत गेले , खरचटले 
पुण कोणे हाय म्हळ्ळे ना 
ते आवाजाचे आमोरेन 
तांका आलवातले . 


उतरांच्या मनशांक 
आंकड्यांनी मेजताना 
ते विसरुन गेले 


आपुण खडपाक जल्मूना म्हूण , 
आतां वर्सा सारख थंय 
धोल ताशे वाजतात ; पुण 
पावलां तालार पडना . 

मा आमीराखणे 


जोतां चलता ती दिसता 
बांदा वयल्यान ; पुण 
फाळ रीगना काळजांतल्यान 


मुळावना बी बियाण 


रोयले दुबावता तांचे 
जीण बारावल्या तांची 


0 U 

आडमोडणार 


तटीत शिरंतरांतलो 
अका आमुरपिको उलो 
अका आडमोडणार .... 
( सगल्याच पावलांची फुलां जल्ली जाल्यार 
पावलां वयल्या रंशांक अथूच उरचो 
नासलो . ) 
अशीर काळखा - पायण 
अंदून पडिल्ली .... 
जोरगतेर सुकतेची सुलूस लागच कशी 


उकत्या दोळ्यांत 


अक सांजभांग सोसची कशी .... 
ल्हारा थंड शीळा जावन 
शिरंतरां 

काळखाची पसय 


१ 


ही दाव्या कोनशाची 
काळखां पाळां 
आजून हुमटूक नात 
या सूर्य पावलांची जाग 
अशी अब्ज परार्ध वसां पैस . 
आमी गा अश 
युगांचे दुखभोगी .... 
हे काळखा मळबार 
उदेवपी काजुल्यांनो , 
तुमीच गा जायात , आमचे खातीर 
सासणाचे सूर्यमुखी . 


२ 


हो रूपकारूच सांगता 
ह्या उजवाडाच्या 
दर अका किणांत 
काळखाचें वीर्य आसा . 

आतां जियेत्रप 
कठीण जातले . 


गा आमी राखणे 


३ 
ही भांग 
काळोख पासोवचे आदची 
आतां ही जोरगत 
दोनय वाटांक पेलत ? 


४ 


आमचे खातीर धाडून दियात 
अक थंड काळखाचो रफ्रीजेटर 
यो यादी तिगोवपाक ... 


धरनात खंय वांटो अश्यो 
उमळून आयिल्ल्या पावलां खाला . 
ह्या वाटांच्या शिरंतरांतल्यान 
व्हांवपाचो हिशोब 
कोणांक खबर आशिल्लो ... 
दिसा उजवडी 
हांवें तुज्या पोशांत काळोख जावप 
अितलेच म्हनें भाग्य .... 
आनी पोसवल्लया काळखाक 


चुकनात केन्ना 


काजुत्यांची दुकां . 

६ 


सांज - साळकांची लागली कवाडां 
स्वास रोखलेली झाड आयली पाडा 
धडाधडांतल्यान फुटली उमळ 
दिकांदिकांतल्यान सोशेलें वादळ 
अश्व जाली आतां जोरगतीची ल्हारां 
फुटूं आयलीं बोंडां सर्ग - सुखा दागं 
गळू आज फिक्या मळबाचे भान 
घई आज पिक्या काळखाचे दान . 

आंगवण उतरांची 

THE 
म्हजी वारूच रुजल्या 
अशी उतरांकडेन 
पाचव्योचार तुळशी खुटून घेवप 
होटयेंत : अशी चकचकयाळ उतरां 
तुमी कितेंय म्हणात 
आंगवणव ती 
उतरां गतांत भिजोवपाची 
आनी मांडपाची उक्त्या मळार 
पड्या पावसांत सुकोवपाक ... 

ही पालखी भितरं घेयात 
ही पालखी भितर घेयात 
हैं पेणे सजोवन घेयात 
तिरकिमट्या शितोडांची 
ही भोगावळ न्हय . 
मळबभेदी कोंड्यांनीच 
हीं तो आंवुळ्यांत . 
पालखेच चोंयखांबी , 
तुमकां खबर आसा .... 
तुमी मळब तोल्ला . 
तुमच्या भुजांची पुण्याय 
ह्या मंदिराची सोबाय 
कळसाची बुन्याद ... 
दारावयल्या जाळवणदारांनो , 
हांवें तुमकां मेजून घेतल्या 
हावें तुमकां तिजून घेतल्या 
तुमची घरां पळोवन घेतल्यां 
नांगर - फाळ पाजून घेतला . 
हांव ही तांबडी घुडी नाचयतां 
हया भुजांच्या कोळांत 
हो रगताचो आवाज 
तुमकां आयकू येनात ... 

हे फुगार न्हयेचो अंत 


पळोव नाकात 


ह्या उब्या दर्याची खर 
सोदूंक नाकात . 
आयकयात .... 
ह्यो घांटी वाजूक लागस्यो 
ह्यो दोंडी फुतफुतूंक लागल्यो 
ह्यो न्हंयों मोडूंक लागल्यो 
हे दोंगर चंवरूंक लागले 
ती : पालखेतली 
ताजो आता शिंवासनार 
बसपाचो वगत जालो . 
आरत्यो म्हणात , चंवरां धाळात 
दिमी मोडात , मानो बागयात 
नाजाल्यार धडासकट मुळूय वतले 
तुमच्या मनीसपणाची 
अक्कूय कुरू उरची ना . 
ही पालखी भितर घेयात 
उठात ... 
आतां मानो वयर करून पळयात 
थंय सार कोणाच्या कितल्या 
कुळांचो उद्धार जाला . 

पेणे 


ce 


सिंद्रधनु तोर्ण 
उदेंत अस्तेत 
दोन तडीतले 
अक हार जीणे 


धिकी धिकी 
आमुरपिकी 
अकूच पेणे 
उखल पालखी 

राखण्यांनो ..... 
राखण्यांनो .... 

परत अकदां बसात 
कांबळी सोडून 
हया वडामुळांत 
काळजाक हात लावन 
सांगणे करुन गाराणे घालात 


रानाच्या राखणदाराक . 


राखण्यांनो .... 

गेल्लया पिळग्यांचो 
सगळो हिशोब 
आसा या वडाच्या हाडार 
कोरांथिल्लो . 


राखण्यांनो .... 


1 


या सरयाचे 


नितळसाणक लागून 
गोफणीच्या फातरा पैस 
बोंबलेक निथू लावन 
उवाळून गेल्ली बुरुथां .... 
गोफणीचो नेट आनी पंळ 


आजून हया वडाच्या 

मांगा खांद्यार 

वळ्ळा ( सुटत वता .... ) 
राखण्यांनो ... 

हुस्केल्या ताळ्यांनी 
तुमी खुदयिल्लो देवचार 

-वयस्या राना 
सकल्या रानां 
घूप गे घू 55 प . 
भाराच्या भरांत 


दोनय मुठीत 


कचकचून आंवुदिल्ली 
रगताची तान 
ह्या वडाच्या शिरंतरांत 
आजून व्हांवत आसा 

( निशेत वता .... ) 
राखण्यांनो .... 

तुमी गायिल्ली ' ग 
दोगुल्ल्या - फांतुल्ल्यांच्या 
गळ्यांत आसा . 

- आमी गखणे , 
ग तुमी राखणे 
फांतरांच्या चडणां मोडणांचर 


ग ' 

सतींच्यो कुरवो आनी 
पावलाच्यो वळेयो आसा . 
हार जैता तिबे आसा 

( पुसत वता .... ) 
राखण्यांनो .... 

परत अकदा 
म्हज खातीर 
तुमचे खातीर 
वडा खातीर ( पिळग्यां खातीर ) 
सरया खातीर 
परत अकदा 
फटी सोडून 
मांडयेक मांडी लावन 
बसात बडामुळांत 


परत अकदा 


उबी करात 


जाणभार .... 

मोडभास ... 
म्हज्या राखण्यांनो , म्हज्या राखण्यांनो . 

दर्याच गीत 
पलतड्यां उलेरे 
मोऽऽतारी तारया 
माललयां उले रे 
ओऽऽतारी तारया २ 
आयले तडी मठी ताने 
पयले तडी दोळे रे 
पयले तडी राटी ताजो 
मायले तडी जीव रे 
कामरेभामरे 
दोन तडी दोन रे 
मदमदि हुमकळटा 
केनाच्यान कोण रे 
भल्लो शीडां वाव तर 
लागी तुजो गांव रे 
ना जाल्यार बसबो सोदीत 
दर्याचो बावरे 
दर्यो रे तारयो रे 
सरये बयगे नाचरे 
दिसले तरी मावळनात 
मांचे पास रे 


NonS 

३२ 


ओटें पाणी थीर जरी 
खिणांचो धीर रे 
चड्डे पाणी सुस्त जरी 
पावता तडी ज्युस्त रे 
येवचे रे गांवचे रे 
दर्याचे गीत रे 
सुकती रे भरती रे 
जीणेची रीत 


.. 


ब 

चुकावळ 


पान नं . 


ओळ 


चूक 
भोवतालों 
मुजो 


सार 
भोवतालो 


१३ 


३ 


तुजो 

